



బతుకమ్మ.. బతుకమ్మ ఉయ్యాలలో

- ప్రభుత్వ పాఠశాలల్లో వేడుకలు
- ఆదివాడిని విద్యార్థినులు

గద్వాల రూరల్, అక్టోబర్ 12 : మండలంలోని పూడూరు, అనంతపురం, కొండపల్లి, వీరాపురం, కొత్తపల్లి, శెట్టిఆత్మకూరు, మదనపల్లి, బీరెల్లి, లత్తిపురం, చెనుగోనిపల్లి, పరుమాల, రేపల్లి, కర్నూపల్లి, ఎర్రపల్లి, తెల్గోనిపల్లి, ముల్కాలపల్లి, బుసాచెర్ల, పుటానపల్లి గ్రామాల్లోని ప్రభుత్వ పాఠశాలల్లో బుధవారం బతుకమ్మ సంబరాలు అంబరాన్ని అంటాయి. రంగురంగుల పూలతో అందంగా అలంకరించిన బతుకమ్మలతో విద్యార్థులు ఆటలు ఆడుతూ, బతుకమ్మ ఆడారు. విద్యార్థినులు, చిన్నారుల కోలాటలు, సాంస్కృతిక కార్యక్రమాలను ఎంతగానో ఆకట్టుకున్నారు. జమ్మిచేడు జెడ్పీహెచ్ఎస్లో విద్యార్థులు బతుకమ్మ సంబరాలు నిర్వహించారు. ఆసం

తరం స్థానిక జములమ్మ రిజర్వాయర్లో బతుకమ్మలను నిమజ్జనం చేశారు. కార్యక్రమంలో హెచ్ఎం బస్వరాజు, కృష్ణయ్య, నాగరాజు, సాయన్న, సోమసుందర్ గౌడ్ తదితరులు పాల్గొన్నారు.

ధరూరు మండలంలో..

ధరూరు, అక్టోబర్ 12 : బతుకమ్మ వేడుకలను మండలంలోని పాఠశాలల్లో గురువారం ఘనంగా నిర్వహించారు. రేవులపల్లి దయానంద ఆంగ్లో వేదిక్(జెస్కో) పాఠశాలలో విద్యార్థులు బతుకమ్మను పేర్చి బొడ్డెమ్మలతో సందడి చేశారు. ప్రిన్సిపాల్ యాదవరెడ్డి మాట్లాడుతూ.. తొమ్మిది రోజులపాటు ప్రత్యేక కమిషన బావోద్దేశ్యం సంబంధంతో జరిపే బతుకమ్మ వేడుకలు తెలంగాణ ఔన్నత్యాన్ని చాటుతాయన్నారు. కార్యక్రమంలో జెస్కో ఎస్కా రామసుబ్బారెడ్డి, ఏఆర్ఎస్ ప్రసాద్ రెడ్డి, ఉపా



కేటీడాడ్డి : నందిన్న పాఠశాలలో బతుకమ్మలతో చిన్నారులు

ధ్యాయులు, విద్యార్థులు పాల్గొన్నారు.

కేటీడాడ్డి మండలంలో..

మండలంలోని ప్రభుత్వ పాఠశాలల్లో గురువారం బతుకమ్మ సంబరాలు నిర్వహించారు. విద్యార్థినులు బతుకమ్మ పేర్చి, బొడ్డెమ్మలతో సందడి చేశారు. కార్యక్రమంలో హెచ్ఎం మహేశ్, ఉపాధ్యాయులు నర్సింహ, రాఘవేంద్ర, అంజలి, వెంకటేశ్, శ్రీదేవి, స్వర్ణలత, వసంత, పావని, శారద ఉన్నారు.



బొడ్డెమ్మ ఆడుతున్న ఉపాధ్యాయులు



జమ్మిచేడు జెడ్పీహెచ్ఎస్లో బతుకమ్మ ఆడుతున్న విద్యార్థినులు



ధరూరు : బతుకమ్మలతో విద్యార్థినులు

సమయపాలన పాటించాలి

- అంగన్వాడీ టీచర్లకు డ్రెస్కోడ్ తప్పనిసరి
- 65ఏండ్లుదాటిన వారు పదవీ విరమణ పొందవచ్చు
- జిల్లా సంక్షేమ శాఖాధికారి ముసాయిదా బేగం



మాట్లాడుతున్న జిల్లా సంక్షేమ శాఖాధికారి ముసాయిదా బేగం

మల్లకల్, అక్టోబర్ 12 : అంగన్వాడీ కేంద్రాల్లో పనిచేసే టీచర్లు తప్పనిసరిగా డ్రెస్కోడ్తోపాటు సమయపాలన పాటించాలని జిల్లా సంక్షేమ శాఖాధికారి ముసాయిదా బేగం అన్నారు. గురువారం మండల కేంద్రంలోని రైతువేదిక భవనంలో మల్లకల్ ప్రాజెక్టు అంగన్వాడీ టీచర్ల సమావేశాన్ని సీడీపీవో కమలాదేవి అధ్యక్షతన నిర్వహించారు. ఈ సమావేశానికి ముసాయిదా బేగం ముఖ్య అతిథిగా హాజరై మాట్లాడారు. మల్లకల్ ప్రాజెక్టు పరిధిలోని 65ఏండ్లు దాటిన అంగన్వాడీ టీచర్లు, హెల్సార్లు, స్వచ్ఛందంగా పదవీ విరమణ పొందవచ్చునని, ఇందుకు సంబంధిత శాఖ అవకాశం కల్పించినట్లు తెలిపారు. నవంబర్ నెలలో జరిగే అసెంబ్లీ ఎన్నికల నేపథ్యంలో ఎన్నికల నియమావళి పాటించాలన్నారు. అంగన్వాడీ కేంద్రాలకు వచ్చే 0-5 సంవత్సరాల పిల్లల ఎత్తు, బరువులను ప్రతినెలా కొలవాలని సూచించారు. బరువు తగ్గిన వారి వివరాలను తల్లిదండ్రులకు తెలిపాలన్నారు. ప్రతి నెలా వివరాలను ఆన్లైన్లో నమోదు చేయాలని సూచించారు. టీచర్లు ప్రతిరోజూ గృహ సందర్శన చేయాలని, చిన్నారుల వివరాలను ఎప్పటికప్పుడు చెప్పాలన్నారు. ప్రీస్కూల్ విద్యా కార్యక్రమాలను సమయానుసారం పిల్లలకు నేర్పించాలన్నారు. సమావేశంలో పోషణ్ అభియాన్ అధికారి కల్యాణకుమార్, ఎయిమ్స్ జిల్లా కో-ఆర్డినేటర్ ప్రమోద్ సురేశ్, సూపర్వైజర్లు నాగరాజి, యామిని, బాలమ్మ, సంధ్య, తెల్లమ్మ, గట్టు, మల్లకల్, అయిజు మండలాలకు చెందిన అంగన్వాడీ టీచర్లు పాల్గొన్నారు.

ఇసుక ట్రాక్టర్ పట్టివేత

గట్టు, అక్టోబర్ 12 : మండలంలోని ఆరగిద్ద శివారులో అనుమతి లేకుండా ఇసుక లోడితో ఉన్న ట్రాక్టర్ను గురువారం పట్టుకున్నట్లు పోలీసులు తెలిపారు. గ్రామ శివారులో పెట్రోలింగ్ నిర్వహిస్తుండగా ఇసుక ట్రాక్టర్ రాగా, అనుమతి లేకుండా ఇసుక తరలిస్తుండడంతో పోలీస్ స్టేషన్కు తరలించినట్లు చెప్పారు. డ్రైవర్, ఓనర్పై కేసు నమోదు చేసినట్లు పోలీసులు తెలిపారు.

అభివృద్ధిని చూసి ఆ దరించండి

గట్టు, అక్టోబర్ 12 : అభివృద్ధిని బేరేజు వేసి.. బీఆర్ఎస్ ను ఆదరించి గులాబీ జెండా ఎగురవేయాలని ఎమ్మెల్యే బండ్ల కృష్ణమోహన్ రెడ్డి తనయుడు బండ్ల సాకేత్ రెడ్డి ప్రజలకు విజ్ఞప్తి చేశారు. మండలంలోని ఇందువాసిలో 'ఇంటింటికీ కృష్ణన్' యాత్రలో భాగంగా గడప గడప తిరుగుతూ ప్రచారం నిర్వహించారు. ఈ సందర్భంగా అంజనేయస్వామి ఆలయంలో పూజలు చేశారు. ఈ సందర్భంగా అందరినీ పలుకరిస్తూ యోగక్షేమాలు తెలుసుకున్నారు. ఈ సందర్భంగా సాకేత్ రెడ్డి మాట్లాడుతూ.. పదేండ్లలోనే 70 ఏండ్ల అభివృద్ధి చేసినట్లు తెలిపారు. దేశంలో ఏ రాష్ట్రంలో లేని సంక్షేమ పథకాలు తెలంగాణలో అమలయ్యాయన్నారు. సంక్షేమ ఫలాలు అందని ఇల్లు ఏదైనా ఉందా అంటూ ప్రశ్నించారు. తన తండ్రి ఎమ్మెల్యే బండ్ల కృష్ణమోహన్ రెడ్డి నియోజకవర్గ అభివృద్ధిని చేస్తూనే అందరి బాగా గులు పట్టించుకున్నాడన్నారు. ఎప్పుడూ ప్రజల వైపు కన్నెత్తి చూడని ప్రతిపక్షాలు ఓట్ల కోసం వస్తున్నాయని, అప్రమత్తంగా ఉండాలని సూచించారు. బండ్ల కృష్ణమోహన్ రెడ్డిని మరోసారి ఆదరిస్తే నియోజకవర్గం

- ఎమ్మెల్యే తనయుడు బండ్ల సాకేత్ రెడ్డి
- ఇందువాసిలో

'ఇంటింటికీ కృష్ణన్' కార్యక్రమం

మరింత అభివృద్ధి చెందుతుందన్నారు. కార్యక్రమంలో సర్పంచ్ జీవ మృ, ఎంపీటీసీ బుచ్చప్ప, ఉపసర్పంచ్ ఇంజమ్మ, జిల్లా గ్రంథాలయ సంస్థ చైర్మన్ జంబు రామన్ గౌడ్, ఎంపీపీ విజయకుమార్, పీఏసీసీఎస్ చైర్మన్ క్యామె వెంకటేశ్, బీఆర్ఎస్ సీనియర్ నాయకుడు నాగరెడ్డి వెంకట్రామలు, నాయకులు అంగడి బస్వరాజు, గద్వాల తిమ్మప్ప, రామునాయుడు, హనుమంతురెడ్డి, బజారి, సంతోష్ పాల్గొన్నారు.



ఇందువాసిలో ఇంటింటికీ తిరుగుతూ ప్రచారం నిర్వహిస్తున్న బండ్ల సాకేత్ రెడ్డి

ఉపాధి హామీ పనుల రికార్డులు అందజేత

మల్లకల్, అక్టోబర్ 12 : మండల కేంద్రంలో పాటు వివిధ గ్రామాల్లో జాతీయ గ్రామీణ ఉపాధి హామీ పథకం కింద 2022 ఫిబ్రవరి నుంచి 2023 మార్చి వరకు పనుల వివరాల రికార్డులను గురువారం సామాజిక తనిఖీ బృందం అధికారి

కులకు ఎన్ఆర్ఐ అనిల్కుమార్, ఏకావో స్వామి అందజేశారు. శుక్రవారం మండల పరిషత్ కార్యాలయంలో ఎంపీ డి.వో క్రీష్ణయ్య అధ్యక్షతన సామాజిక తనిఖీ అధికారులతో సమావేశం నిర్వహిస్తారన్నారు.

కానిస్టేబుల్ అభ్యర్థుల ధ్రువపత్రాల పరిశీలన

గద్వాల అర్బన్, అక్టోబర్ 12 : జిల్లాలో ఎస్ఎస్పీ, డిఎస్పీ, ట్రాన్స్ఫోర్మర్, వార్డన్, అబ్కారీశాఖ వివిధ విభాగాల్లో ఎంపికైన కానిస్టేబుల్ అభ్యర్థులు తమ ధ్రువపత్రాలను, అప్లికేషన్ పత్రాలను శుక్రవారం జిల్లా పోలీస్ కార్యాలయంలో సమర్పించాలని అదనపు ఎస్పీ రవి పేర్కొన్నారు. గురువారం జిల్లా కేంద్రంలోని పోలీస్ కార్యాలయంలో కానిస్టేబుల్గా ఎంపికైన అభ్యర్థుల ధ్రువపత్రాలను కార్యాలయ ఏవో సతీశ్కుమార్ ఆధ్వర్యంలో పరిశీలించినట్లు తెలిపారు. మొత్తం 117 మందికి గానూ 112 మంది పాల్గొన్నారు, శుక్రవారం వచ్చే అభ్యర్థులు తమకు సంబంధించిన అన్ని ధ్రువపత్రాలు తీసుకురావాలని తెలిపారు. ఉదయం 10:30 నుంచి నాయంత్రం 5 గంటల్లోపు సమర్పించాలని సూచించారు.

బీఆర్ఎస్ తోనే ఉంటా



వీరేశ్ గౌడతో మాట్లాడుతున్న గట్టు తిమ్మప్ప

గట్టు, అక్టోబర్ 12 : ఇందువాసిలో మాజీ సర్పంచ్ వీరేశ్ గౌడను టీఎన్సీసీఎఫ్ఎల్ చైర్మన్ గట్టు తిమ్మప్ప శుక్రవారం కలిసారు. వీరేశ్ గౌడ కొంతకాలంగా బీఆర్ఎస్ కు దూరంగా ఉంటున్నాడని ప్రచారం జరిగిన నేపథ్యంలో గట్టు తిమ్మప్ప ఆయనతో మాట్లాడారు. బీఆర్ఎస్ కు విధిగా సేవలందిస్తానని వీరేశ్ గౌడ స్పష్టంచేశారు. ఎమ్మెల్యే బండ్ల తనయుడు సాకేత్ రెడ్డి ప్రచారంలో వీరేశ్ గౌడ పాల్గొన్నారు.

ఎస్సీ కార్పొరేషన్

చైర్మన్ ను కలిసిన దానయ్య

గద్వాల రూరల్, అక్టోబర్ 12 : హైదరాబాద్ లోని సంక్షేమశాఖ భవనంలో గురువారం ఎస్సీ కార్పొరేషన్ చైర్మన్ ఏర్పూల నర్సయ్యను బహుజన సేన జిల్లా అధ్యక్షుడు దానయ్య గురువారం మార్కాండ్యూర్యకంగా కలిసి పుష్పగుచ్ఛం అందజేశారు. దశితులకు ఎటువంటి షరతులు లేకుండా డబుల్ బెడ్రూం ఇండ్లతో పాటు దశితిబంధు పథకాన్ని వర్తింపచేయాలని కోరారు.

నమస్తే తెలంగాణ
క్లాసిఫైడ్స్

PLOT FOR SALE

★ కల్వకుర్తి నుండి జిడ్చర్ల హైవే ఫేసింగ్ : ఉరుకొండ మండల్ గేట్ దగ్గర DTCP తేలవల్లో అన్ని డెవలప్ మెంట్ లతో ప్లాట్లు : కలవు. Ph: 9603444402, 9966087871

WANTED

★ సోనాలికా షోరూం టీల్స్ ట్రాక్టర్స్ కల్యాణ్ కర్నూలు పని చేయుటకు సేల్స్ మెన్లు, రిసెప్షనిస్ట్ (లేడిస్) కావాలి. Call +91 9059899575, 9885781835, 9398226899

WANTED

★ రామకృష్ణ గ్రూప్ Hyd, VJA శ్రీమంతుల ఇండ్లలో వృద్ధుల సేవకు, బేబీ కేర్, ఇంటి/ వంటపని చేయుటకు వర్కర్స్ కావాలి. షో|| +91 | జీతం: 15-22 వేలు. ఏజెంట్లు 5000/- కమీషన్. ఫోన్: 9281452833, 9281452844.

To Book your Classified 4 lines Advt

Rs. 200/- Only (B/W) Additional Line

50/- Only

For Advertisement Enquiry Please Contact...

ప్రకటన

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించు కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లియరుమెంట్ ను సమస్త తెలంగాణ పత్రికల ఏ విధమైన సంబంధం లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

9182777641

9182777654

9182777794